



धर्मप्रांतीय उपासना आयोग, वसई

राखेचा बुधवार

१७ फेब्रुवारी २०२१

श्रद्धावंतांच्या प्रार्थना

धर्मगुरु : माझ्या वंधुभगिनीनो, आम्हाला सैदैव प्रार्थना करण्याची गरज आहे आणि विशेषतः या प्रायश्चितकाळात तर अधिक प्रार्थना करण्याची गरज आहे. ग्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चीबिशप फेलिक्स, धर्मगुरु व व्रतस्थ ह्यांना ह्या उपवासकाळात प्रभू येशूच्या दुःखसहन, मरण व पुनरुत्थान रहस्यात सहभागी होण्यासाठी परमेश्वराची कृपा मिळावी म्हणून आपण प्रार्थना करू या.
२. आजपासून आपण प्रायश्चितकाळाला मुरुवात करीत आहोत. ह्या कृपेच्या काळावद्दल आपण परमेश्वराला धन्यवाद देऊ या. त्याने आपली अंतःकरणे साफ करावीत आणि पवित्र आत्माद्वारे आपली प्रेमभावना बळकट करावी म्हणून आपण त्याच्याकडे प्रार्थना करू या.
३. आजच्या प्रभू शब्दाद्वारे प्रत्येक ग्रिस्ती माणसाला पश्चाताप करून देवावर विश्वास ठेवण्यासाठी पाचारण केले आहे. उपवासकाळात प्रार्थना, उपवास व दानधर्म ह्याद्वारे आपण देवाच्या दयेचा अनुभव घ्यावा व आपल्या आचारणाद्वारे आपण देवाच्या करूणेचे साधन वनावे म्हणून आपण प्रार्थना करू या.
४. जगातील सर्व राष्ट्रांनी व त्यांच्या राज्यकर्त्यांनी प्रभूच्या इच्छेप्रमाणे वागावे आणि त्यांनी एकदिलाने व एकजिवाने सार्वकालिक हितासाठी कार्य करावे म्हणून आपण प्रार्थना करू या.
५. प्रभूच्या सामर्थ्यशाली कृपेचा स्पर्श गरीब, आजारी, निराश्रित व निराधार लोकांना घडावा, कोरोना विषाणुपासून व सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडवेळ शांत राहून आपण आपल्या वैयक्तिक हेतूंसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ग्रिस्ताद्वारे करतो. आमेन.